



தூத்துக்குடி மாவட்டம் கோவில்பட்டியில் பிற்படுத்தப்பட்டோர் நலத்துறை சார்பில் புதிதாகக் கட்டப்பட்டுள்ள அரசுக் கல்லூரி மாணவியர் விடுதியை தூத்துக்குடி நபாளாமன் ஊறுப்பினர் கனிமொழி கருணாநிதி அவர்கள் திறந்து வைத்தார். உடன் சமூக நலன் மற்றும் மகளிர் உரிமைத்துறை அமைச்சர் பெ.கீதாஜிவன், தூத்துக்குடி மாநகராட்சி மேயர் ஜெகன் பெரியசாமி, நகரச் செயலாளர் கருணாநிதி, ஒன்றிய செயலாளர்கள் முருகேசன், கிராதா கிருஷ்ணன், பொதுக்குழு உறுப்பினர் இரா.ரமேஷ், நகர் மன்ற உறுப்பினர் து வமணி, செயற்குழு உறுப்பினர் ராதா கிருஷ்ணன் மற்றும் கழக நிர்வாகிகள் கலந்து கொண்டனர்.

அலுவலர்களின் பயன்பாட்டிற்காக

வணிகவரித்துறையில் ரூ.2.02 கோடி செலவில் 23 புதிய வாகனங்கள்!

அமைச்சர் பி.மூர்த்தி கொடியசைத்து துவக்கி வைத்தார்!

சென்னை, மே 20 - வணிகவரி மற்றும் பதிவுத்துறை அமைச்சர் பி.மூர்த்தி தலைமையில் நேற்று (19.05.2025) சென்னை, நத்தனம் ஒருங்கிணைந்த வணிகவரி (ம) பதிவுத்துறை வளாகக் கூட்டரங்கில் 2025ஆம் ஆண்டு ஏப்ரல் மாதத்திற்கான அனைத்து இணை ஆணையர்களின் பணித்திறன் குறித்த ஆய்வுகூட்டம் நடைபெற்றது.

கூட்டத்திற்கு முன்னதாக அமைச்சர் பி.மூர்த்தி, வணிகவரித்துறையில் ரூ.2.02 கோடி செலவில் புதிதாக வாங்கப்பட்ட 23 வாகனங்களை அலுவலர்களின் பயன்பாட்டிற்காக கொடியசைத்து துவக்கி வைத்தார்கள். கூட்டத்தில் பேசிய அமைச்சர், கடந்த நிதி ஆண்டில் வரி வருவாய்

வளர்ச்சிக்கு உறுதுணையாக இருந்து சிறப்பாக செயல்பட்ட ஆணையர் மற்றும் அனைத்து உயர் அலுவலர்களுக்கு பாராட்டு தெரிவித்து, நடப்பு நிதி ஆண்டிலும் அதே முனைப்புடன் ஆக்கப்பூர்வமாக செயல்பட்டு அரசு நிர்ணயித்துள்ள வருவாய் இலக்கினை அடைவதற்கு அனைத்து இணை ஆணையர்களும் சிறந்த

முறையில் பணிகளை மேற்கொள்ளுமாறு கேட்டுக்கொண்டார்கள். இக்கூட்டத்தில் வணிகவரித்துறை ஆணையர் முனைவர் டி.ஜகந்நாதன், இணை ஆணையர் (நிர்வாகம்) திருமதி மொ.நா.பூங்கொடி, மற்றும் வணிகவரித்துறை உயர் அலுவலர்கள் கலந்து கொண்டனர்.

நீலகிரி மாவட்டத்தில்

ஆசிரியர்களுக்கான துவக்க பயிற்சி முகாம்!

அமைச்சர் அன்பில் மகேஸ் பொய்யாமொழி சிறப்புரை!

உதகை, மே 20 - நீலகிரி மாவட்டத்தில், நடைபெற்ற ஆசிரியர்களுக்கான துவக்க பயிற்சி முகாமில், பள்ளிக்கல்வித் துறை அமைச்சர் அன்பில் மகேஸ் பொய்யாமொழி கலந்து கொண்டு, அவர்களுடன் கலந்துரையாடி வாழ்த்துகளை தெரிவித்தார்.

நீலகிரி மாவட்டம், குன்னூர் ஸ்டான்லி பார்க், சாரண சாரணியர் இயக்க பயிற்சி முகாம் நேற்று (19.05.2025) நடைபெற்றது. இதில் ஆசிரியர்களுக்கான துவக்க பயிற்சி முகாமில், பள்ளிக்கல்வித் துறை அமைச்சர் அன்பில்

மகேஸ் பொய்யாமொழி கலந்து கொண்டு, அவர்களுடன் கலந்துரையாடி வாழ்த்துகளை தெரிவித்தார். இந்த சாரண சாரணியர் இயக்கப் பயிற்சி முகாமில், ஆசிரியர்களுக்கான துவக்கப் பயிற்சி முகாம் நடைபெற்றது. இதில் BASIC

FLOCK LEADERS> BASIC GUIDE CAPTAINS> BASIC / ADVANCED / HWB RANGER LEADERS ஆகிய பொறுப்புகளுக்கான நடைபெறும் இப்பயிற்சி முகாமில், 80 நபர்கள் கலந்து கொண்டுள்ளனர். இதில் ஆந்திரா, தெலுங்கானா போன்ற மாநிலங்களில் இருந்தும் பங்கேற்றனர்.

தமிழ்நாட்டில் குற்றச் சம்பவங்கள் குறைந்துள்ளன!

டி.ஜி.பி. சங்கர் ஜிவால் தகவல்!

சென்னை, மே.20 - தமிழ்நாட்டில் கொலை வழக்குகள் குறைந்துள்ளதாக டி.ஜி.பி. சங்கர் ஜிவால் தெரிவித்துள்ளார். இது தொடர்பாக வெளியிடப்பட்டுள்ள அறிக்கையில் கூறப்பட்டிருப்பதாவது; “தமிழ்நாட்டில் காவல்துறை மேற்கொண்ட பல்வேறு முன்னேச்சுக்கை மற்றும் தடுப்பு நடவடிக்கைகளால், 2023 ஆம் ஆண்டை விட 2024 ஆம் ஆண்டில் கொலை, காயம் மற்றும்

கலவரங்கள் உள்ளிட்ட மனித உடலுக்கு எதிரான குற்றங்கள் குறிப்பிடத்தக்க அளவு குறைந்துள்ளன. 2021 மற்றும் அதற்குப் பிறகு, கொலை வழக்குகள் ஒவ்வொரு ஆண்டும் தொடர்ந்து குறைந்து வருகின்றன, 2024 ஆம் ஆண்டில் மிகக் குறைவாக கொலை வழக்குகள் (1563 வழக்குகள்) பதிவாகியுள்ளன.

கடந்த 4 ஆண்டுகளில், காவல்துறை எடுத்த பல்வேறு நடவடிக்கைகளால், கடந்த 6 ஆண்டுகளில் மிகக் குறைந்த கொலை வழக்குகள் பதிவான 2024 ஆம் ஆண்டில், ரவுடி கொலைகளும் குறிப்பிட்ட அளவு குறைந்துள்ளன. 2025 ஆம் ஆண்டின் முதல் நான்கு மாதங்களில் (ஜனவரி முதல் ஏப்ரல் வரை) கொலை வழக்குகள் குறைந்து வரும் போக்கின் தொடர்ச்சியாக, முந்தைய ஆண்டின் (2024) முதல் நான்கு மாதங்களில் 501 கொலைகளுடன் ஒப்பிடும்போது, 483 கொலை

வழக்குகள் பதிவாகியுள்ளன. ரவுடிகள் மற்றும் பிற சமூக விரோத சக்திகளுக்கு எதிரான இந்த முறையான, முன்னெச்சரிக்கை மற்றும் தடுப்பு நடவடிக்கைகள் தமிழ்நாட்டில் பழிக்குப்பலி மற்றும் ரவுடிகொலைகளில் குறிப்பிடத்தக்க அளவு குறைந்து நல்ல பலனைத் தந்துள்ளன.” இவ்வாறு அதில் தெரிவிக்கப்பட்டுள்ளது.



தாம்பரம் மேற்கு பகுதி திமுக சார்பில் பகுதி கழகச் செயலாளர் 5வது மண்டல குழு தலைவர் எஸ்.இந்திரன் தலைமையில் நடைபெற்ற கழக அரசின் சாதனை விளக்கப் பொதுக் கூட்டத்தில் மாநகர செயலாளர் எஸ்.ஆர்.ராஜா எம்.எல்.ஏ. கலந்து கொண்டு நலத்திட்ட உதவிகள் வழங்கி சிறப்புரையாற்றினார். உடன் த.ஜெகதீசன், மேயர் கவசந்தகுமாரி, டி.காமராஜ், இரா.சுரேஷ் இளங்குருதி, டி.ஆர்.கோபி வி.முனுசாமி, சி.வேலுமணி, எஸ்.கிருஷ்ணாசுவர், ரமணி ஆதித்யன், பி.ஜோதிசுமார், செ.சுரேஷ், பெரியநாயகம், லிங்கேஸ்வரிபாபு, இரா.ரத்தினசுமார், ஜா.ரவிசுமார், இரா.செல்வசுமார், ஆர்.ஜிவன், சீ.செழியன், ரமேஷ்பாபு, கு.பிரபாகரன், முர்த்திபாபு, மங்களபுரம், பாபு, லோகேஸ், திவாகர், சித்திரம்பாசா, நீர், பேகம், மா.கண்ணியப்பன், க.மு.சூர்யா, எ.அப்பாதுரை.டி.பாஸ்கர், எஸ்.கணேசன், ஆர்.ரமேஷ், ஜி.சுந்திரிகா, ஆர்.விஸ்வநாதன், சி.வேணுகோபால், பி.சந்திரசேகர், டி.தினேஷ்குமார், எ.ராஜேஷ், வி.நேரன் குமார், ஜாய்ஷா, உள்ளிட்ட பலர் கலந்து கொண்டனர்.



வணிகவரி மற்றும் பதிவுத்துறை அமைச்சர் பி. மூர்த்தி நேற்று (19.05.2025) சென்னை, நத்தனம் ஒருங்கிணைந்த வணிகவரி (ம) பதிவுத்துறை வளாகத்தில் நடைபெற்ற நிகழ்ச்சியில் வணிகவரி அலுவலர்களின் பயன்பாட்டிற்காக ரூ.2.02 கோடி செலவில் 23 புதிய வாகனங்களை கொடியசைத்து துவக்கி வைத்தார். இந்நிகழ்ச்சியில் வணிகவரித்துறை ஆணையர் முனைவர் டி. ஜகந்நாதன், இணை ஆணையர் (நிர்வாகம்) திருமதி மொ.நா. பூங்கொடி மற்றும் வணிகவரித்துறை உயர் அலுவலர்கள் கலந்துகொண்டனர்.

முதல்வர் மு.க.ஸ்டாலின் முன்னிலையில்

7 முன்னோடி வங்கிகளுடன் புரிந்துணர்வு ஒப்பந்தம்!

அரசு ஊழியர்களுக்கு ஆயுள் - விபத்துக் காப்பீடு உள்ளிட்ட வங்கிச் சலுகைகளை கட்டணமின்றி வழங்கிட ஏற்பாடு!

சென்னை, மே. 20 - அரசு ஊழியர்களுக்கு ஆயுள் மற்றும் விபத்துக் காப்பீடு உள்ளிட்ட வங்கிச் சலுகைகளை கட்டணமின்றி வழங்க முன்னோடி வங்கிக் குழு முதலமைச்சர் மு.க.ஸ்டாலின் அவர்கள் முன்னிலையில் மேற்கொள்ளப்பட்டன.

முதலமைச்சர் மு.க.ஸ்டாலின் அவர்கள் முன்னிலையில் நேற்று (19.5.2025) தலைமைச் செயலகத்தில், அரசு ஊழியர்களுக்கு ஆயுள் மற்றும் விபத்துக் காப்பீடு உள்ளிட்ட வங்கிச் சலுகைகளை கட்டணமின்றி வழங்கிட 7 முன்னோடி வங்கிகளுடன் புரிந்துணர்வு ஒப்பந்தம் மேற்கொள்ளப்பட்டன.

அரசு ஊழியர்களின் நலனிலும் அவர்தம் குடும்பத்தினரின் நலனிலும் மிகுந்த அக்கறை கொண்டுள்ள முதலமைச்சர் மு.க. ஸ்டாலின் அவர்கள், அரசு ஊழியர்களுக்கான ஈட்டிய விடுப்பிணை இவ்வாண்டு முதலே வழங்க உத்தரவு வழங்கியும், அரசு ஊழியர்களின் நலன்காக்க பல்வேறு சலுகைகளையும் இச்சட்டமன்ற கூட்டத் தொடரில் அறிவித்தார். ஐரோப்பிய நாடுகளுக்கு இணையாக தமிழ்நாடு வளர்ச்சியில் தன்னிகரற்று முன்னேறும் நிலையில், வளர்ந்த நாடுகளில் தனிநபர் ஆயுள் காப்பீடு மற்றும் விபத்துக் காப்பீட்டினைக் கட்டாயமாக வைத்திருப்பது நடைமுறையில் உள்ளது.

இன்றைய காலகட்டத்தில் தனிநபர் ஒருவர் ஆயுள் காப்பீடு மற்றும் தனிநபர் விபத்துக் காப்பீடு போன்றவற்றினைப் பொதுச்சந்தையில் பெற்றிடும் போது பெரும் தொகையினைச் செலவு செய்திட வேண்டியுள்ளது. இந்நிகழ்வுகளில், அரசு ஊழியர்கள் ஆயுள் காப்பீடு மற்றும் தனிநபர் விபத்துக் காப்பீடு போன்றவற்றிற்கு பெரும் தொகையைச் செலவு செய்யாத தனிநபர் காப்பீடுகளை கட்டணமின்றிப் பெறும் வகையில் செய்திட அரசு உத்தேசித்ததன் அடிப்படையில் முன்னோடி வங்கிகளிடம் இதுகுறித்து நடத்தப் பெற்ற பேச்சுவார்த்தையின் பலனாக பல சலுகைகளை வங்கிகள் தர முன்வந்துள்ளன.

மேலும், இதுகுறித்து நிதி அமைச்சர் அவர்கள் தற்போது நடைபெற்ற சட்டமன்றக் கூட்டத்தொடரின் நிதிநிலை அறிக்கையை தாக்கல் செய்த போது, அரசு அலுவலர்கள் எதிர்பாராத விதமாக விபத்தில் இறந்து போனாலோ அல்லது விபத்தின் காரணமாக நிரந்தர ஊழியரல்லாதாலோ தனிநபர் விபத்துக் காப்பீட்டு தொகையாக 1 கோடி ரூபாய் நிதியினையும், விபத்தில் இறந்த அரசு அலுவலரின் குடும்பத்தில் உள்ள திருமண வயதை எட்டியுள்ள மகளின் திருமண செலவுகளுக்காக மகள் ஒருவருக்கு தலா 5 இலட்சம் ரூபாய் வீதம், இரண்டு மகள்களுக்கு 10 இலட்சம் ரூபாய் வீதம், இறந்து போனவரின் நிதியைப் பற்றி விபத்து காரணமாக இறந்த அரசு அலுவலரின் குடும்பத்தில்

பள்ளிக்கல்வியை நிறைவு செய்து கல்லூரியில் உயர்கல்வி பயின்றிடும் மகளின் உயர்கல்விக்கான உதவித்தொகையாக 10 இலட்சம் ரூபாய் வரையும், அரசு அலுவலர்கள் தங்களது பணிக்காலத்தில் எதிர்பாராமல் இயற்கை மரணம் அடைந்தால் ஆயுள் காப்பீட்டு தொகையாக 10 இலட்சம் ரூபாயும் வங்கிகள் வழங்கிடும் எனத் தெரிவித்தார்கள்.

மேற்குறிப்பிட்ட இச்சலுகைகளை வழங்க பாரத ஸ்டேட் வங்கி, இந்தியன் ஒவர்சீஸ் வங்கி, இந்தியன் வங்கி, கனரா வங்கி, ஆக்ஸிஸ் வங்கி, பாங்க் ஆப் இந்தியா மற்றும் யூனியன்

பாங்க் ஆப் இந்தியா ஆகிய 7 முன்னோடி வங்கிகள் அரசு ஊழியர்கள் தங்களது உதயிக்கு நர் மற்றும் முன்னோடி வங்கிகளின் உயர் அலுவலர்களால் புரிந்துணர்வு ஒப்பந்தத்தில் கையெழுத்திடப்பட்டன. இந்த கழுவில், நிதி அமைச்சர் தங்கம் தென்னரசு, தலைமைச் செயலாளர் நா.முருகானந்தம், நிதித் துறை முதன்மைச் செயலாளர் த.உதயசந்திரன், நிதித் துறை செயலாளர் (செலவுகள்) எஸ்.நாகராஜன், கருவலம் மற்றும் கணக்குகள் துறை இயக்குநர் திருமதி தி.சாகுநீர் மற்றும் வங்கிகளின் உயர் அலுவலர்கள் கலந்து கொண்டனர்.

சென்னை, திருவள்ளூர், காஞ்சிபுரம் (வடக்கு) மாவட்டங்களின் தொகுதி பார்வையாளர்கள் கூட்டம்!

கழக துணைப் பொதுச் செயலாளர் ஆ. இராசா எம்.பி. அறிவிப்பு!

சென்னை கிழக்கு, சென்னை மேற்கு, சென்னை வடக்கு, சென்னை தெற்கு, சென்னை வடகிழக்கு, சென்னை தென்மேற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய, காஞ்சிபுரம் வடக்கு ஆகிய மாவட்டங்களுக்குட்பட்ட சட்டமன்றத் தொகுதி பார்வையாளர்கள் கூட்டம் 21.5.2025 அன்று பகல் 12.30 மணியளவில், சென்னை தியாகராயர் நகர் அிகாரு ஓட்டலில் நடைபெறும்.

கூட்டத்தில் மேலே குறிப்பிட்ட மாவட்டத்திற்குட்பட்ட சட்டமன்றத் தொகுதி பார்வையாளர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன்.




நாள் 19.5.2025

ஆ.இராசா எம்.பி.
துணை பொதுச் செயலாளர்
தி.மு.க.

திராவிட இயக்க தீரர்கள் நினைவு நாள்

டி.எம். பார்த்தசாரதி மே 20 (1984)



கழக வரலாற்று நூல் ஆசிரியர். தந்தை பெரியார் - போற்றி அண்ணா - தலைவர் கலைஞர் ஆகியோரின் பேரன்பிற்குரியவர்.

கழகம் தோன்றியபோது, நமது கொள்கைகளை எடுத்துக்கூற “மாமலைமணி” எனும் நாளேடு கண்டவர்.

“பெரியார் அவர்களின் பகுத்தறிவு சூறாவளி பிரச்சாரப் படைத் தளபதிகளில் ஒருவராகத் திகழ்ந்தவர், எமை நத்துவாயென எதிரிகள் கோடி இட்டழைத்தாலும் தொடேன்! என்ற வைரக்கிய உள்ளம் படைத்தவர், களம் பலகண்டவர், பலமுறை சிறை சென்ற தியாக சீராக விளங்கியவர்” என தலைவர் கலைஞர் அவர்களால் புகழப்பட்டவர்.

தலைமைக் கழகம் தி.மு.க.